



محدث فتویٰ
ISLAMIC RESEARCH COUNCIL

السلام علیکم ورحمہ اللہ وبرکاتہ

ایک عورت کا خاوند فوت ہو گیا ہے، اور وہ کرایہ کے گھر میں رہتی ہے، اس کے میکے والے اس کے گھر سے دور بیٹھے ہیں، اور اس کا بھائی بھی کام کاج کی بنا پر اس کے گھر آکر نہیں رہ سکتا، اور عورت مکان کا کرایہ بھی ادا نہیں کر سکتی، کیا یہ عورت عدت گزارنے کے لیے میکے منتقل ہو سکتی ہے؟

الجواب بعون الوهاب بشرط صحة السؤال

و علیکم السلام ورحمہ اللہ وبرکاتہ!

الحمد للہ، والصلوة والسلام علی رسول اللہ، أما بعد!

یہ عورت کے لیے اپنے اسی گھر میں عدت گزارنی واجب ہے جس گھر میں رہائش رکھے ہوئے اسے خاوند فوت ہونے کی اطلاع ملی تھی، کیونکہ رسول کریم ﷺ نے یہی حکم دیا ہے

"آپ ﷺ نے فریہ بنت مالک رضی اللہ تعالیٰ عنہا کو فرمایا تھا:

«امتی فی یک الذی یا، فی نعی زوجک حتی یبلغ الکتاب أبعد، قالت: فاحتوت فی أربع أشهر وعشراً» (رواہ أبو داود (2300) والترمذی (1204) والسنائی (200) وابن ماجہ (2031) وصحہ الإیاتی فی صحیح ابن ماجہ).

"تم اسی گھر میں رہو جس گھر میں تمہیں خاوند فوت ہونے کی اطلاع ملی تھی، حتیٰ کہ عدت ختم ہو جائے فریہ رضی اللہ تعالیٰ عنہا کہتی ہیں: چنانچہ میں نے اسی گھر میں چار ماہ دس دن عدت بسر کی تھی۔

"اس حدیث پر عمل کرتے ہوئے اکثر اہل علم کا بھی یہی مسلک ہے کہ عورت اپنے اسی گھر میں عدت گزارے گی، جہاں اسے خاوند کی وفات کی خبر ملی تھی، لیکن انہوں نے یہ اجازت دی ہے کہ اگر کسی عورت کو اپنی جان کا خطرہ ہو یا پھر اس کے پاس اپنی ضروریات پوری کرنے کے لیے کوئی دوسرا شخص نہ ہو اور وہ خود بھی اپنی ضروریات پوری نہ کر سکتی ہو تو کہیں اور عدت گزار سکتی ہے

ابن قدامہ رحمہ اللہ کہتے ہیں:

"یہ عورت کے لیے اپنے گھر میں ہی عدت گزارنے کو ضروری قرار دینے والوں میں عمر اور عثمان رضی اللہ تعالیٰ عنہما شامل ہیں، اور ابن عمر اور ابن مسعود اور ام سلمہ سے بھی مروی ہے، اور امام مالک امام ثوری اور امام اوزاعی اور امام ابو حنیفہ اور امام شافعی اور اسحاق کا بھی یہی قول ہے

ابن عبد البر کہتے ہیں:

حجاز شام اور عراق کے فقہاء کرام کی جماعت کا بھی یہی قول ہے"

اس کے بعد لکھتے ہیں:

"چنانچہ اگر بیوہ کو گھر مندوم ہونے یا غرق ہونے یا دشمن وغیرہ کا خطرہ ہو تو اس کے لیے وہاں سے دوسری جگہ منتقل ہونا جائز ہے؛ کیونکہ یہ عذر کی حالت ہے۔ اور اسے وہاں سے منتقل ہو کر کہیں بھی رہنے کا حق حاصل ہے "انتہی مختصر ادبیکم: المغنی (127/8).

مستقل فتویٰ کمیٹی کے علماء کرام سے درج ذیل سوال کیا گیا:

ایک عورت کا خاوند فوت ہو گیا ہے اور جس علاقے میں اس کا خاوند فوت ہوا ہے وہاں اس عورت کی ضرورت پوری کرنے والا کوئی نہیں، کیا وہ دوسرے شہر جا کر عدت گزار سکتی ہے؟

کمیٹی کے علماء کرام کا جواب تھا:

"اگر واقعہ ایسا ہے کہ جس شہر اور علاقے میں خاوند فوت ہوا ہے وہاں اس بیوہ کی ضروریات پوری کرنے والا کوئی نہیں، اور وہ خود بھی اپنی ضروریات پوری نہیں کر سکتی تو اس کے لیے وہاں سے کسی دوسرے علاقے میں جہاں پر اسے اپنے آپ پر امن ہو اور اس کی ضروریات پوری کرنے والا ہو وہاں منتقل ہونا شرعاً جائز ہے "انتہی دیکھیں: فتاویٰ اللجنة الدائمة للبحوث العلمیة والاقتا (473/20).

دیگر فتاویٰ جات میں یہ بھی درج ہے:

"اگر آپ کی بیوہ ہن کو دوران عدت اپنے خاوند کے گھر سے کسی دوسرے گھر میں ضرورت کی بنا پر منتقل ہونا پڑے مثلاً وہاں اسے لکھنے بیٹھنے میں جان کا خطرہ ہو تو اس میں کوئی حرج نہیں، وہ دوسرے گھر میں منتقل ہو کر عدت

لہذا مذکورہ عورت اگر اکیلا بہنے سے ڈرتی ہے، یا پھر گھر کا کرایہ نہیں ادا کر سکتی تو اپنے منیکے جا کر عدت گزارنے میں کوئی حرج نہیں ہے

ہدایا عندی واللہ اعلم بالصواب

فتاویٰ علمائے حدیث

کتاب الصلاة جلد 1

